



கள்ளக்குறிச்சியில் கள்ளச் சாராயச் சம்பவம்: இதுபோன்ற சமூக விரோதச் செயல்களை

இரும்புக் கரம் கொண்டு அடக்குவோம்!

சென்னை, ஜூன் 21-

“கள்ளக்குறிச்சியில் கள்ளச்சாராயச் சம்பவம்; இதுபோன்ற சமூக விரோதச் செயல்களை இரும்புக்கரம் கொண்டு அடக்குவோம்” என்று முதல்வர் மு.க.ஸ்டாலின் அவர்கள் அறிவித்துள்ளார்.

இந்நிலையில் இச்சம்பவம் குறித்து முதல்வர் மு.க.ஸ்டாலின் அவர்கள் தமது சமூக வலைத்தளத்தில் பதிவிட்டிருப்பதாவது:

கள்ளக்குறிச்சியில் கள்ளச் சாராயம் அருந்தியவர்கள் உயிரிழந்த செய்திகேட்டு அதிர்ச்சியும் வேதனையும் அடைந்தேன். இந்த விவகாரத்தில் குற்றத்தில் ஈடுபட்டவர்கள் கைது செய்யப்பட்டுள்ளார்கள். தடுக்கத் தவறிய அதிகாரிகள் மீதும் நடவடிக்கை எடுக்கப்பட்டுள்ளது.

இதுபோன்ற குற்றங்களில் ஈடுபட்டவர்கள் குறித்து பொதுமக்கள் தகவல் தெரிவித்தால் உடனடியாக நடவடிக்கை எடுக்கப்படும். சமூகத்தைப் பாழ்படுத்தும் இத்தகைய குற்றங்கள் இரும்புக்கரம் கொண்டு அடக்கப்படும்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைத்தளத்தில் பதிவிட்டுள்ளார்.

இதுகுறித்து தமிழ்நாடு அரசின் செய்திக்குறிப்பில் கூறப்பட்டுள்ளதாவது: -

நேற்று முன்தினம் (19.6.2024) கள்ளக் குறிச்சி மாவட்டம், கள்ளக்குறிச்சி வட்டத்தில், கருணாபுரம் காலனியைச் சேர்ந்த 26 நபர்கள் வாந்தி, வயிற்று வலி, வயிற்றொரிச்சல் போன்ற உபாதைகள் இருப்பதாகத் தெரிவித்து கள்ளக்குறிச்சி மருத்துவக்கல்லூரி மருத்துவமனையில் அனுமதிக்கப்பட்டுள்ளதாக கள்ளக்குறிச்சி மாவட்ட ஆட்சித் தலைவர் தனது அறிக்கையில் தெரிவித்துள்ளார்.

காவல்துறை மற்றும் வருவாய்த் துறையினர் மேற்கொண்ட விசார

முதல்வர் மு.க.ஸ்டாலின் அறிவிப்பு!

ணையில், மேற்படி நபர்கள் பாக்கெட் சாராயத்தை அருந்தியிருக்கக்கூடும் என்று சந்தேகிக்கப்படுகிறது. அவர்களில் பிரவீன்குமார், (வயது 26), நேற்று முன்தினம் அதிகாலை 3 மணி யளவில் வயிற்று வலியின் காரணமாக கள்ளக்குறிச்சி மருத்துவக்கல்லூரி மருத்துவமனையில் அனுமதிக்கப்பட்டு, சிகிச்சை பலனின்றி உயிரிழந்துள்ளார். மேலும், சுரேஷ், (வயது 40) மற்றும் சேகர், (வயது 59), ஆகியோரும் சிகிச்சை பலனின்றி இறந்துவிட்டதாகவும் அவர்களின் உடல்கள், உடல் கூராய்விற்கு அனுப்பப்பட்டுள்ளதாகவும் தெரிவிக்கப்பட்டுள்ளது. இறப்பின் காரணம், உடல் கூராய்விற்குப் பின்பு தெரியவரும்.

அதிகாரிகள் நடவடிக்கை!

மேற்கண்ட 26 நபர்களில், வடிவு, மற்றும் கந்தன் ஆகிய இருவரும் சிகிச்சை பலனின்றி இறந்துவிட்ட நிலையில் மற்ற அனைவருக்கும் கள்ளக்குறிச்சி மருத்துவக் கல்லூரி மருத்துவமனையில் சிகிச்சை அளிக்கப்பட்டு வருகிறது. விழுப்புரம் மருத்துவக் கல்லூரியிலிருந்து நான்கு சிறப்பு மருத்துவர்களைக் கொண்ட மருத்துவர் குழு கள்ளக்குறிச்சி மருத்துவமனைக்கு அனுப்பப்பட்டுள்ளனர். இந்த மருத்துவக் குழு, பாதிக்கப்பட்ட நபர்களுக்குச் சிகிச்சை அளித்து வருகிறது. அதோடு மட்டுமல்லாமல், சேலம் மற்றும் திருவண்ணாமலை ஆகிய இரண்டு மாவட்டங்களிலிருந்தும், சிறப்பு மருத்துவர் குழு கள்ளக்குறிச்சிக்கு அனுப்பி வைக்கப்பட்டுள்ளனர்.

மேலும், 18 நபர்கள் அவசரகால ஊர்தியின் மூலமாக புதுச்சேரி ஜிப்மர் மருத்துவமனைக்கு உயர்சிகிச்சைக் காக அனுப்பி வைக்கப்பட்டுள்ளனர். 6 நபர்களுக்கு அவசர சிகிச்சை அளிப்பதற்காக, சேலம் அரசு மருத்துவமனைக்கு அனுப்பி வைக்கப்பட்டுள்ளனர். 12 அவசர கால ஊர்திகள்



கள்ளக்குறிச்சி அரசு மருத்துவக் கல்லூரி மருத்துவமனையில் தயாராக வைக்கப்பட்டுள்ளது.

ஒருவர் கைது!

மேல்சிகிச்சைக்குத் தேவையான

வக் கல்லூரி மருத்துவமனைகளிலிருந்து கள்ளக்குறிச்சிக்கு அனுப்பி வைக்கப்பட்டுள்ளது. இப்பணிகளை மேற்பார்வையிட, தமிழ்நாடு சுகாதாரத் திட்ட இயக்குநர் கோவிந்தராவ், மற்றும் மருத்துவக் கல்வி இயக்குநர் ஆகியோர் கள்ளக்குறிச்சிக்கு விரைந்துள்ளனர்.

மேலும், பாக்கெட் சாராயம் விற்பனைகோவிந்தராஜ் என்கிற கண்ணுகுட்டி, (வயது 49), என்ற நபர் காவல்துறையினரால் கைது செய்யப்பட்டுள்ளார். அவரிடமிருந்து 200 லிட்டர் விஷச்சாராயம் கைப்பற்றப்பட்டு, அவை விழுப்புரம் மண்டல தடய அறிவியல் ஆய்வுக்கூடத்திற்கு அனுப்பப்பட்டு, சோதனையில், அதில் மெத்தனால் கலந்துள்ளதாகக் கண்டறியப்பட்டுள்ளது..

அமைச்சர்கள் எ.வ.வேலு -

மா.சுப்பிரமணியன் விரைந்தனர்!

முதலமைச்சர் அவர்களுக்கு இந்த சம்பவம் புற்றிய தகவல் தெரிய வந்தவு

அதிரடி நடவடிக்கை!

மாவட்ட ஆட்சித் தலைவர் மாற்றம்!

மாவட்ட எஸ்.பி. தற்காலிக பணிநீக்கம்!

இச்சம்பவம் தொடர்பாக கள்ளக்குறிச்சி மாவட்ட ஆட்சியர் ஷ்ரவன்குமார் ஜடாவத், உடனடியாகப் பணியிடமாற்றம் செய்யப்பட்டு, அவருக்கு பதிலாக எம்.எஸ்.பிரசாந்த், புதிய மாவட்ட ஆட்சித் தலைவராக நியமிக்கப்பட்டுள்ளார்.

மேலும், கள்ளக்குறிச்சி மாவட்டக் காவல் கண்காணிப்பாளர் சமய் சிங் மீனா, இ.கா.ப. தற்காலிக பணிநீக்கம் செய்யப்பட்டு, ரஜத் சதுர்வேதி, இ.கா.ப., கள்ளக்குறிச்சி மாவட்டக் காவல் கண்காணிப்பாளராகப் பணியமர்த்தப்பட்டுள்ளார்.

அனைத்து மருந்துகளும், விழுப்புரம், சேலம், திருவண்ணாமலை மருத்து

டன், உடனடியாக நெடுஞ்சாலை மற்றும் பொதுப்பணித் துறை அமைச்சர்

எ.வ.வேலு மற்றும் சுகாதாரத் துறை அமைச்சர் மா.சுப்பிரமணியன் ஆகியோரை உடனடியாக கள்ளக்குறிச்சி மருத்துவக்கல்லூரி மருத்துவமனைக்குச் சென்று சிகிச்சை பெற்று வருகும் நபர்களுக்குத் தேவையான அனைத்து உதவிகளையும் செய்வதற்கு உத்தரவிட்டுள்ளார்கள்.

இச்சம்பவம் தொடர்பாக கள்ளக் குறிச்சி மாவட்ட ஆட்சியர் ஷ்ரவன்குமார் ஜடாவத், உடனடியாகப் பணியிடமாற்றம் செய்யப்பட்டு, அவருக்கு பதிலாக எம்.எஸ்.பிரசாந்த், புதிய மாவட்ட ஆட்சித் தலைவராக நியமிக்கப்பட்டுள்ளார்.

மேலும், கள்ளக்குறிச்சி மாவட்டக் காவல் கண்காணிப்பாளர் சமய் சிங் மீனா, தற்காலிக பணி நீக்கம் செய்யப்பட்டு, ரஜத் சதுர்வேதி, கள்ளக் குறிச்சி மாவட்டக் காவல் கண்காணிப்பாளராகப் பணியமர்த்தப்பட்டுள்ளார்.

அதோடு மதுவிலக்கு அமலாக்கப் பிரிவைச் சேர்ந்த, காவல் துணைக் கண்காணிப்பாளர் தமிழ்செல்வன், கள்ளக்குறிச்சி மதுவிலக்கு அமலாக்கப் பிரிவு காவல் நிலைய ஆய்வாளர் திருமதி கவிதா, திருக்கோவிலூர் மதுவிலக்கு அமலாக்கப் பிரிவு காவல் நிலைய ஆய்வாளர் திருமதி பாண்டி செல்வி, திருக்கோவிலூர், உதவி காவல் ஆய்வாளர் பாரதி மற்றும் அப்பகுதி காவல் நிலைய ஆய்வாளர் ஆனந்தன், உதவி ஆய்வாளர் ஷிவ் சந்திரன், காவல் நிலைய எழுத்தர் பாஸ்கரன், சிறப்பு காவல் உதவி ஆய்வாளர் மனோஜ், காவல் துணை கண்காணிப்பாளர், திருக்கோவிலூர் ஆகியோரும் தற்காலிக பணி நீக்கம் செய்யப்பட்டுள்ளனர். தமிழ்நாடு முதலமைச்சர் அவர்கள் இவ்வழக்கினை தீர விசாரிக்கவும், தக்க மேல்நடவடிக்கைக்காகவும், உடனடியாக சி.பி.சி.ஐ.டி. வசம் ஒப்படைக்க ஆணையிட்டுள்ளார்கள்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

விக்கிரவாண்டி கழக எம்.எல்.ஏ., நா.புகழேந்தி மறைவு!

“அனைத்துத் தரப்பினரிடமும் நட்புணர்வோடு பழகி - அனைவரின் நன்மதிப்பையும் பெற்றவர்!”

தமிழ்நாடு சட்டப்பேரவையில் இரங்கல் தீர்மானம்!

சென்னை, ஜூன் 21-

விக்கிரவாண்டி தொகுதி, கழக சட்டமன்ற உறுப்பினர் கோவிலுள்ள நா.புகழேந்தி அவர்களின் மறைவுக்கு, தமிழ்நாடு சட்டப் பேரவையில் இரங்கல் தெரிவித்து தீர்மானம் நிறைவேற்றப்பட்டது.

அது தொடர்பாக, பேரவைத் தலைவர் மு.அப்பாவு அவர்கள் படித்த இரங்கல் குறிப்பில், “கட்சிப் பாசுபாடின்றி அனைத்துத் தரப்பினரிடமும் நட்புணர்வோடு பழகி அனைவரது நன்மதிப்பையும் பெற்றவராக விளங்கியவர் புகழேந்தி!” எனப் புகழாரம் சூட்டினார்.

பேரவைத் தலைவர் அவர்கள் படித்த இரங்கல் குறிப்பு வருமாறு:-

2021-ஆம் ஆண்டு விக்கிரவாண்டி தொகுதியிலிருந்து பதினாறாவது சட்டமன்றப் பேரவைக்குத் தேர்ந்தெடுக்கப்பட்டு திறம்படப் பணியாற்றிய நா.புகழேந்தி அவர்கள், 6.4.2024 அன்று மறைவற்ற செய்தியறிந்து இப்பேரவை அதிர்ச்சியும் ஆற்றாணாத் துயரமும் கொள்கிறது.



இனிய பண்பும், எளிமையும் தன்னகத்தே கொண்டவரான நா. புகழேந்தி அவர்கள், கட்சிப் பாசுபாடின்றி அனைத்துத் தரப்பினரிடமும் நட்புணர்வோடு பழகி அனைவரது நன்மதிப்பையும் பெற்றவர்.

அரசின் திட்டங்களை தனது தொகுதி மக்களுக்குக் கொண்டு செல்வதில் மிகுந்த

அக்கறை காட்டியவர்.

சமூகத் தொண்டாற்றுவதில் தன்னை முழுமையாக ஈடுபடுத்திக் கொண்டவர்.

அன்னாரது மறைவால் அவரை இழந்து வாடும் அவரது குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தையும் தெரிவித்துக் கொள்கிறது.

இந்த இரங்கல் தீர்மானத்தை நிறைவேற்றும் முகத்தாலும், மறைந்த இப்பெருந்தகைக்கு மரியாதை செலுத்தும் வகையிலும் உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்கும் மாறு கேட்டுக் கொள்கிறேன்.”

இவ்வாறு பேரவைத் தலைவர் அவர்கள் குறிப்பிட்டார்கள்.

அதனைத் தொடர்ந்து, சட்டப் பேரவை உறுப்பினர்கள் அனைவரும் இரண்டு மணித்துளிகள் எழுந்து நின்று அமைதி காத்தனர்.



நேற்று (20.6.2024) நடைபெற்ற சட்டப்பேரவைக் கூட்டத்தில், விக்கிரவாண்டி சட்டமன்ற உறுப்பினர் நா. புகழேந்தி, சட்டமன்றப் பேரவை முன்னாள் உறுப்பினர்கள், குவைத் நாட்டில் ஏற்பட்ட தீ விபத்தில் உயிரிழந்தவர்கள் மற்றும் கள்ளக்குறிச்சி மாவட்டத்தில் விஷச்சாராயம் அருந்தி உயிரிழந்தவர்கள் ஆகியோரது மறைவிற்கு இரங்கல் தெரிவிக்கப்பட்டது.

தீ விபத்து:

குவைத்தில் உயிரிழந்தவர்களுக்கு - தமிழ்நாடு சட்டப் பேரவையில் இரங்கல்!

பேரவையில் உறுப்பினர்கள் மவுன அஞ்சலி!

சென்னை, ஜூன் 21- குவைத் நாட்டில் தீ விபத்தில் உயிரிழந்தவர்கள் குறித்து சட்டப் பேரவையில் பேரவைத் தலைவர் அவர்கள் இரங்கல் குறிப்பு படித்தார்.

குவைத்தில் உயிரிழந்தவர்களுக்கு அஞ்சலி செலுத்தும் வகையிலும் உறுப்பினர்கள் அனைவரும் இரண்டு மணித்துளிகள் எழுந்து நின்று அமைதி காத்தனர்.

12.6.2024 அன்று ஏற்பட்ட தீ விபத்தில் தமிழ்நாட்டைச் சார்ந்த ஏழு பேர் உள்ளிட்ட சிலர் உயிரிழந்தது குறித்தும், படுகாயமடைந்தது குறித்தும் இப்பேரவை அதிர்ச்சியும் ஆற்றாணாத் துயரமும் கொள்கிறது.

உயிரிழந்தவர்களின் உடல்களை தமிழ்நாட்டிற்குக் கொண்டுவர முதலமைச்சர் அவர்கள் அறிவுரைகள் வழங்கி, உரிய துரித நடவடிக்கைகள் மேற்கொண்டுள்ளார்கள்.

இக்கொடிய விபத்தில் உயிரிழந்தவர்களை இழந்து வாடும் அவர்தம் குடும்பத்தினருக்கு ஆழ்ந்த இரங்கலையும் அனுதாபத்தையும் தெரிவித்துக் கொள்வதோடு, காயமுற்று மருத்துவமனையில் சிகிச்சை பெற்று வருபவர்கள் விரைவில் குணமடைய வேண்டுமென்ற விழுகவை இப்பேரவை தெரிவித்துக் கொள்கிறது.

இந்த இரங்கல் தீர்மானத்தை நிறைவேற்றும் முகத்தாலும், தீ விபத்தில் உயிரிழந்தவர்களுக்கு அஞ்சலி செலுத்தும் வகையிலும் உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்கும் மாறு கேட்டுக் கொள்கிறேன்.”

- இவ்வாறு பேரவைத் தலைவர் அவர்கள் குறிப்பிட்டதைத் தொடர்ந்து - உறுப்பினர்கள் அனைவரும் இரண்டு மணித்துளிகள் எழுந்து நின்று அமைதி காத்தனர்.

“சமூகத்தைப் பாழ்படுத்தும் குற்றங்களை இரும்புக்கரம் கொண்டு அடக்க முதல்வர் நடவடிக்கை!” - பேரவைத் தலைவர்!

கள்ளக்குறிச்சியில் சாராயம் அருந்தி உயிரிழப்பு: சட்டப் பேரவையில் இரங்கல்!

உறுப்பினர்கள் எழுந்து நின்று அமைதி காத்து மவுன அஞ்சலி!

சென்னை, ஜூன் 21 - சட்டப் பேரவையில் நேற்று, கள்ளக்குறிச்சியில் சாராயம் அருந்தி உயிரிழப்புகள் ஏற்பட்டதற்கு இரங்கல் தெரிவித்து தீர்மானம் நிறைவேற்றப்பட்டது. கள்ளக்குறிச்சி மாவட்டத்தில் இரசாயனம் கலந்த சாராயம் அருந்தி உயிரிழந்தவர்கள் குறித்து சட்டப் பேரவையில் நேற்று பேரவைத் தலைவர் அவர்கள் படித்த குறிப்பு வருமாறு:-

“கள்ளக்குறிச்சி மாவட்டத்தில் இரசாயனம் கலந்த சாராயம் அருந்தியதன் காரணமாக 30-க்கும் மேற்பட்டோர் உயிரிழந்த செய்தியறிந்து இப்பேரவை அதிர்ச்சியும் ஆற்றாணாத் துயரமும் கொள்கிறது. சமூகத்தைப் பாழ்படுத்தும் இத்தகைய குற்றங்கள் இரும்புக்கரம் கொண்டு அடக்கப்பட்டு கீழ்நிலைத் தலைவரான நடவடிக்கை எடுக்கவும், இத்தகைய நிகழ்வில் பாதிக்கப்பட்ட

நபர்களுக்குத் தேவையான மருத்துவ உதவிகளை உடனடியாகச் செய்வதற்கும் முதலமைச்சர் அவர்கள் உத்தரவிட்டுள்ளார்கள். இந்நிகழ்வில் உயிரிழந்தவர்களை இழந்துவாடும் அவர்தம் குடும்பத்தினருக்கு இப்பேரவை தனது ஆழ்ந்த இரங்கலையும் அனுதாபத்தையும் தெரிவித்துக்கொள்கிறது. இந்த இரங்கல் தீர்மானங்களை நிறைவேற்றும் முகத்தா

லும், இத்துயரச் சம்பவங்களில் மறைந்தவர்களுக்கு அஞ்சலி செலுத்தும் வகையிலும் உறுப்பினர்கள் அனைவரும் இரண்டு மணித்துளிகள் எழுந்து நின்று அமைதி காத்தனர்.